

නමෝ තස්ස භගවතෝ අරහතෝ සබ්බ ධම්මේසු අප්පට්භත ඥානචාරස්ස දසබ්බධරස්ස චතුචේසාරජ්ජ විශාරදස්ස සබ්බසත්තුත්තමස්ස ධම්මිස්සරස්ස ධම්මරාජස්ස ධම්මස්සාමිස්ස තථාගතස්ස සබ්බඤ්ඤානෝ සම්මා සම්බුද්ධස්ස !!!

භාග්‍යවත් වූ අරහත් වූ සියලු ධර්මයන්හි නොපැකිල ඥාන හැසිරීම සහිත වූ දසබ්බධාරී වූ චතුර්වේශාරදත්ව විශාරද වූ සියලු සත්වයන්ට උත්තම වූ ධර්මයට ඊශ්වර වූ ධර්මරාජ වූ ධර්මස්සාමි වූ තථාගත වූ සර්වඥ සම්මා සම්බුදුරජාණන් වහන්සේට මම නමස්කාර කරමි !!!

M 02 Kalutara Bodhiya 2026 08 09 මූලික දේශනා.

ධර්මයේ යනුවෙන් අදහස් කරන්නේ කුමක්ද, යම් සත්වයකුගේ මරණාසන්න මොහොතේදී එම සත්වයා දුගති ගාමී නොකර සුගති ගාමී කරන යම් ස්වභාවයක් ධර්මය ලෙස හඳුන්වනු ලැබේ. එනම් සත්‍ය ධර්මයක් දරාගන්නා සත්වයෙක් ඇත්තනම් එසේ දරාගන්නාවූ ධර්මය විසින් එම සත්වයා දරාගෙන සිටීමයි. ඒබව ථේර ගථා පාළියෙහි මෙලෙසින් දක්වන ලදී

ධම්මෝ භවේ රක්ඛති ධම්මචාරිං-ධම්මෝ සුචිණ්ණෝ සුබ්බාචහාති
ඒසානිසංසෝ ධම්මේ සුචිණ්ණේ-න දුග්ගතිං ගච්ඡති ධම්මචාරි

ධර්මයේ හැසිරෙන කෙනාව රැකගන්න ධර්මයට පුළුවන්. යහපත් ලෙස රැස් කරගත් ධර්මය තමයි සැප ලබාදෙන්නේ. යහපත් ලෙස ධර්මය රැස්වීමේ ආනිශංසය මේකයි. ධර්මයේ හැසිරෙන කෙනා දුගතියක යන්නේ නැ.

උපුටා ගැනීම - බුද්දක නිකාය, ථේර ගථා, ධම්මිකත්ථේරගථා

<https://www.tripitaka.online/sutta/15507>

ජීවිතයේදී අපට එදිනෙදා ලැබෙන්නාවූ විවිධ වූ අත්දැකීම් නිසා දැවීම, තැවීම විදිමින් එසේ සකස් වන්නාවූ දුක් ගැහැට නැති කරගැනීම සඳහා යම් යම් ක්‍රියාකාරකම් සිදු කරමින් එදිනෙදා ගෙවා දැමීම අප සම්මුති ජීවිතයේදී සිදු කරනු ලැබේ. මෙසේ සකස් වන්නාවූ ධර්මතාවයන් සසරේ සැම භවයකම එක සේ එසේ පවතින්නාවූ ධර්මතාවයන්ම වේ. මෙලෙසින් පවත්නා දුක්ඛිත සසර ගමන නවතා දැමීමට අප විසින් සත්‍ය වශයෙන් දුක් ස්වභාවය අවබෝධ කර ගත යුතුවේ. එසේ අවබෝධ කරගැනීම සඳහා සත්‍ය වශයෙන් දුක , දුකට හේතුව , දුක නැති කිරීම , දුක නැති කිරීමේ මාර්ගය පිළිබඳව සත්‍ය වශයෙන් පවත්නාවූ ධර්මයක් අප විසින් ඉගෙනීම, අනුගමනය කිරීම, පිළිපැදීම ආදී දේ සිදු කළ යුතුවේ. එලෙසින් තුන් කාලයේම පවත්නා වූ ආර්ය සත්‍ය දේශනාවනම් අප සරණ ගියා වූ ඒ භාග්‍යවත් අරහත් සම්මා සම්බුදුරජාණන් වහන්සේ විසින් දේශනා කරන ලද ආර්ය සත්‍ය දේශනාවයි.


යම් ධර්මයක් අවබෝධ කරගැනීම සඳහා එසේ පවත්නා වූ ධර්මය පිළිබඳව විත්තන හැකියාවක් තිබිය යුතුය. එනම් භාග්‍යවතුන් වහන්සේ දේශනා කළ ප්‍රඥප්ති සමග ගනුදෙනු කිරීමට හැකියාවක් තිබිය යුතුය. මෙසේ ගත්කළ තිරිසනුත් සඳහා එලෙස උප්පත්ති ප්‍රඥවක් නොපිහිටයි. තිරිසනුන්ට ඇත්තේ අර්ථ ප්‍රඥප්තිය එනම් යම් හැඩතල රාමුවක් යටතේ හැදිනීම් සකස් කරගැනීමක් සිදු කරගනී නමුත් තිරිසන් ගත

සත්වයාට එය විස්තර කිරීමේ හැකියාවක් නොමැත. නමුත් අපට යම් දෙයක් ගැන එහි ස්වභාවයන් පිළිබඳව විවිධ අර්ථයන් දෙමින් විස්තර කිරීමේ හැකියාව පවතී.

සත්වයා මෙසේ සසර නොයෙක් දුක් විදිමින් ගමන් කරන්නේ චිත්ත සන්තානය සමග යෙදෙන්නාවූ රාග , ද්වේශ,මෝහාදී පාපිය ධර්මතා නිසාය. ධර්මය අධ්‍යනය තුලින් මෙසේ යෙදෙන්නාවූ පාපිය ධර්මතා නිවැරදිව හදුනා ගනිමින් එම පාපිය ධර්මතා මැඩලමින් සසර ගමන නැවත සකස් වීම නවතා දැමීමට හැකිවේ. මෙසේ යෙදෙන්නාවූ රාග , ද්වේශ , මෝහාදී පාපිය ධර්මතාවයන්ගේ අවසාන ඵලය නම් දුක සකස් වීමවේ. එබැවින් සසර දුක නැතිකරගැනීම සඳහා ධර්මය ප්‍රත්‍ය කරගනිමින් රාග ,ද්වේශ,මෝහාදී පාපිය ධර්මතා නිරුද්ධ කල යුතුවේ.

දුක සකස් කරගැනීම සිදු කරගනුයේ අප විසින් යන්නෙහි අදහස විමසා බැලීමේදී එසේ දුක සකස් කරගනුයේ කෙසේද යන්න අප විසින් දැනගත යුතුවේ. භාග්‍යවතුන් වහන්සේ දේශනා කරන්නේ අප දුක සකස් කරගන්නේ අපගේ බබයක් වූ ශරීරය තුලම බවය. එලෙසින් බබයක් වූ අප ශරීරය මූලික වී කෙසේ දුක සකස් කරන්නේද යන්නද අප විසින් ප්‍රඥවෙන් විමසා බැලිය යුතුවේ. එසේ විමසා බැලීමේදී ප්‍රයෝගිකව අපට වැටහෙන කරුණ නම් දුක සෑදීම සිදු කරන්නේ අපගේ සිතේ මූලිකත්වයෙන් බවය. එනම් යම් දැවෙන තැවෙන ස්වභාවයන් පිළිබඳව සිතීමට යාමෙන් ඒ පිළිබඳව ගොඩනගා ගන්නාවූ සිතුවිලි තුලින් දුක සකස් කරගන්නා බව අපට දැනීමක් ඇත.

උදාහරණ : අපගේ ශරීරයේ ස්ථානයක යම් වේදනාවක් හටගත් අවස්ථාවක ඒ ගැන දැනගන්නේ සිතෙනි, ඒ සම්බන්දයෙන් විවිධ තර්ක ගොඩනගා ගන්නේ සිතෙනි, ඒ වේදනාවට විසඳුම් සෙවීමද සිදු කරනුයේ සිතෙනි, වේදනාව නැති වූ පසු එහි සුබ ස්වභාවය විදින්නේද සිත මූලික කරගනිමින් වේ.




මෙසේ දුක සකස් කරගැනීම සිතෙහි මූලිකත්වයෙන් සිදු වුවත් ඒ හා යෙදෙන අපගේ බබයක් වූ ශරීරයේ පවත්නා ස්ථාන මොනවාද යන්න අප විසින් අවබෝධ කරගත යුතුය. ආර්ය පර්යේෂණයේදී භාග්‍යවතුන් වහන්සේ අපගේ සිතත් සමග දුක සකස් වීමට ප්‍රධාන වශයෙන් යෙදෙන්නාවූ අපගේ බබයක් වූ ශරීරය තුළ පවත්නා ස්ථාන පිළිබඳව සොයා ගන්නා ලදී. එසේ දේශනා කරන ස්ථානයන් දුක සකස් කිරීමට හේතු/උපකාර වන බව භාග්‍යවතුන් වහන්සේ ආර්ය පර්යේෂණය දේශනාව තුලින් අපට දේශනා කර ඇත.

ආර්ය පර්යේෂණයේදී භාග්‍යවතුන් වහන්සේ විසින් මෙසේ දූක සකස් කිරීමට සෘජුව සම්බන්ධ වන්නාවූ ප්‍රත්‍ය/හේතු/උපකාර වන අපගේ බබයක් වූ මේ ශරීරයේ පවත්නා අවයව ලෙස ඇස,කන,නාසය,දිව,කය,හදය වස්තු රූපය හා මනස යන්නාවූ ඉන්ද්‍රියන්/ආයතන/භූමින් පිළිබඳව දේශනා කරන ලදී. මෙසේ පවත්නා මෙම ඉන්ද්‍රියන්/ආයතන/භූමින් හේතු/උපකාර කරගනිමින් සකස් කරගන්නාවූ දූක නිසා සත්වයා සසරේ යන බව භාග්‍යවතුන් වහන්සේ දේශනා කරන ලදී.

ආර්ය පර්යේෂණයේදී භාග්‍යවතුන් වහන්සේ බබයක් වූ අප ශරීරයේ සියළු කොටස් ගැන දේශනා නොකර ඇස,කන,නාසය,දිව,කය,හදය වස්තු රූපය හා මනස න්නාවූ ඉන්ද්‍රියන්/ආයතන/භූමින් පිළිබඳව දේශනා කරන්නේ දූක සකස් වීමට ප්‍රධාන වශයෙන් යෙදෙන්නාවූ/ප්‍රත්‍ය/උපකාර වන්නාවූ ස්ථාන නිසාය. මෙසේ තිබෙන්නාවූ ඉන්ද්‍රියන් වලින් ප්‍රධාන වශයෙන් බබයක් වූ ශරීරය ක්‍රියාත්මක කිරීමේ හැකියාව පවතින්නේ හදය වස්තු රූපයටයි එනම් මනස/සිත/විඤ්ඤාණය පවතින්නේ හදය වස්තුවේ පිරිසිදු ලේ ධාතුව භූමිය කරගනිමින් පවතින්නාවූ හදය වස්තු රූපය ඇසුරු කරගනිමින් වේ. එලෙසින් පවතින්නාවූ මනස/සිත/විඤ්ඤාණය අනෙක් භූමින් වල එනම් ඇස ,කන,නාසය,දිව,කය යන්නාවූ ස්ථානයන් වල සුදුසු පරිදි අරමුණු ගැනීමට පහල වීම සිදු වේ. එසේ සිත අරමුණු නොගන්නා සෑම වෙලාවේදීම මනස/සිත/විඤ්ඤාණය පවතින්නේ හදය වස්තු රූපය ඇසුරු කරගනිමින් වේ. (උදා : සත්වයා නින්දා ගිය අවස්ථාවේ) එලෙස පවතින්නාවූ මනස/සිත/විඤ්ඤාණය යෙන් අරමුණක් ගත හැක්කේ එක වරකට එක් භූමියකින් පමණි නමුත් අරමුණු ගන්නා වේගය/සිතේ සකස් වීමේ වේගය නිසා අපට හැගෙන්නේ මේ ක්‍රියාකාරිත්වය එක වර සිදුවන්නාක් මෙනි.

මෙසේ අප බබයක් වූ ශරීරයේ පවත්නා මෙම ඉන්ද්‍රියන්/ආයතන/භූමින් හා සිත පිළිබඳව දැන ගැනීමේදී ඒ ඒ වයස් කාල සීමාවන් වල එහි පැවැත්ම අප විසින් අනුමාන වශයෙන් දැනගැනීම සිදු කරයි. මෙහිදී යම් සත්වයකුගේ ප්‍රතිසන්ධියට ප්‍රථම මවගේ හා පියාගේ ධාතු කළලය මත මෙම ඉන්ද්‍රියන්/ආයතන/භූමින් හා සිත පිහිටීමක් නැති බව දැනගත යුතුවේ. යම් සත්වයකු චුතියේදී/මරණයේදී පවත්නා මෙම ඉන්ද්‍රියන්/ආයතන/භූමින් නැවත ප්‍රතිසන්ධි අවස්තාවට ගෙන ඒමක් නොවේ. එනම් යම් සත්වයෙක් චුතියෙන් පසු එසේ පවත්නා සිත/විඤ්ඤාණය පමණක් වර්තමාන බවයේ පහල වීමක් සිදු වේ. මෙසේ ධාතු කළලයේ පහල වන්නාවූ සිත/විඤ්ඤාණය විසින් ප්‍රතිසන්ධි (පිළිසිද ගැනීමේ අවස්ථාව) අවස්ථාවේදී ඇස,කන,නාසය,දිව,කය,හදය වස්තු රූපය යන්නාවූ ඉන්ද්‍රියන්/ආයතන/භූමින් සුදුසු පරිදි සකස් කරගැනීම සිදු කරගනී.



පෙර භවයේ චුතියෙන් මෙලෙස ප්‍රතිසන්ධියේදී ධාතු කළලයට බැසගන්නාවූ සිත/විඤ්ඤාණය කිසිදු අතරක් නැතිව පෙර පසු නොවී චුතියත් සමගම ධාතු කළලයට බැසගැනීම සිදුවේ. මෙසේ ප්‍රතිසන්ධියෙන් අනතුරුව ධාතු කළලය කන බොන අහාර ප්‍රත්‍ය කරගනිමින් වැඩිම සිදු වන අතර එසේ වැඩිමේදී ප්‍රතිසන්ධියේදී සකස් වූ ඉන්ද්‍රියන්/ආයතන/භූමින් සුදුසු පරිදි ඒ ඒ ස්ථාන වල පිහිටම සිදුවේ.

දේශනාවේ YouTube සබැඳියාව : <https://www.youtube.com/watch?v=AEz2MK9bprw&t=4660s>